

కొనేవాడు

హిత శ్రీ

బి.వి. పరీక్ష ఆఖరి వేపరు కూడా బాగా రాసిన తరువాత నెత్తిమీద కొన్నిటన్నుల బరువు తీసేసినట్లు, కులాసాగా ఆ సాయంత్రం షికారుకి బయలుదేరిన రంగారావుకి బజారంతా కొత్తకొత్తగా కనిపించసాగింది. అసలం రోజు కోసారైనా బజారు మీదగా పోవటం అతని కలవాలే. కానీ బజారునైపు పరకాయించి సావధానంగా, సావకాశంగా చూడటమనేది అతని జీవితంలో అనే మొదటిసారి. అంతకి ముందు సర్వకాల సర్వావస్థల్లో నీవలా వెంటపిలి భయపెట్టే పరీక్షా పనులూతం అతనిని ఏ ఇతిరవిషయాన్ని గురించి సరిగా ఆలోచించ నివ్వలేదు. ఆ తీరికా, కోరికా కూడా అతనికి ముందెప్పుడూ కలగలేదు. ఆరోజు రంగారావు కొత్తిమనిషి. హుషారుగా నడుస్తూ కనిపించే ప్రతిసుకొణంబోర్డునీ, ఎదురయే ప్రతిమనిషినీ సావకాశంగా పరీక్షించసాగాడు. రోడ్డుకి రెండునైపులా బారులుతీర్చిన అంగణ్ణా, వొచ్చేపోయే జనం, బళ్లహడావుడి— ఇవన్నీ ఏవేవో ఆలోచనలు కలిగిస్తుంటే రంగారావుకి అంతా ఏమిటో తమాషాగా కనిపిస్తోంది.

వెల్కం - ఫౌంటెన్.

సుస్వాగతం.

రంగురంగుల అద్దాల మీద ఆకర్షణీయంగా రాశారు. వెడితే! - లరమ్స్ క్యాష్.

నేడు రొక్కం! రేపు అరువు!

ఇదేమిటి? ఊరికే కాదా? నవ్వుకున్నాడు రంగారావు. మరి స్వాగతం ఎందుకు? బుర్రతడుముకుని ముందుకి నడిచాడు.

‘బహుమారపు బాటసారీ, ఇటు రావో ఒక్కసారీ’ అని శ్రావ్యంగా ఎవరో పిలుస్తున్నారు— ఏవో హోటల్లోంచి. ఎందుకో? పోనీ, ఓసారి వెళ్ళి కనుక్కుంటే!

హోటల్ గడపదాకా వెళ్లాడు.

“పదార్థములు వెన్నకొచ్చిన నేతితో తయారు. కాదని రుజువు చేసినచో రు 116 లు బహుమానం.”

మంచి నే!

తగ్గింపు ధరలు.

ఇడ్లీ 0-16.

కాఫీ 0-1-6 ఇత్యాది. హోటల్ గడపలోనే బోర్డు. భేష్! ఇవి చూడటానికేకాబోలు. ‘థాంక్స్’ అనుకుని ముందుకి నడిచాడు రంగారావు. ఆహ్వానం వినిపిస్తూనే ఉంది. ‘వెబ్బుంటే’ అని సవరణ ప్రతిపాదించాడు రంగారావు తన మనసులో.

మరెవరో దయచేయమంటున్నారు.

“నో, థాంక్స్!”

నవ్వుకుని నడిక సాగించాడు రంగారావు.

ఓ రెండతస్తులమేష. పిల్లగోడ మాడునైపులా రంగురంగుల అక్షురాలు రోడ్డుమీద పోయే జనం నైపు గుడ్లు ఉరిమి మాస్తూ వాళ్ల మాపుల్ని నిర్బంధించి బలవంతాన పైకి లాగి ‘సారీ’ అన్నట్టుగా మాస్తూ,

‘మరేం లేదు, ఇచ్చట మీ కేరకమైన పుస్తకములు కొవలసినను దొరకును.’ అని సమాచారం అంద చేసున్నాయి.

సిటిజన్స్ కెకాబోలు! ఇదేదో బాగానే ఉండేట్టుంది. ఎవరికి నచ్చింది వారు తీసుకోవచ్చునా? సిటిజన్స్ కెలాంటి సదుపాయం ఉండాలిందే!

“బై నాలెడ్జ్!”

విజ్ఞానం కొనండి.

కొనాలి? సిటిజన్స్ సొంతం కాదా?

నవ్వాపుకోలేక బయటికి నవ్వేశాడు రంగారావు. దగ్గరగా ఉన్న ఇద్దరు ముగ్గురు అతనినైపు వింతగా చూశారు. అతను గబగబ ముందుకి నడిచాడు.

కా నే వా దు

మళ్ళీ ఏదో హోటల్. పెద్ద పెద్ద అక్షురాలతో రాశారు.

“మిత్రులై మా ఆశయం.”

సంతోషం! అనుకున్నాడు రంగారావు.

“నెల స్వల్పం, ఫల మధికం”

ఫలితమంటే బాగుండును ఓసారి తను ఇక్కడ తిన్న పెసరట్టు తనచేత డాక్టర్ కి పది రూపాయలు ఫీజు ఇప్పించింది. చరచర ముందుకి సాగాడు రంగారావు.

“చెప్పి లేకుండా పోతున్నారా? అయ్యో” అని పరామర్శించి “ప్రమాదం సుమా!” అని హెచ్చరిస్తోంది ఓ బోర్డు. నిజమే. ఓసారి ఓ జోడు తన పాదాల్ని తెగకరిచి రెండు రోజులు ఇంట్లో మూల పడేసింది తనని. నవ్వొచ్చింది రంగారావుకి. ఎక్కడ చూసినా, ఎటు చూసినా ఈ ఆధునికఫలకాలు ఇంతింత అక్షురాలలో వికృతంగా కనిపిస్తున్నాయి. తను ఐదో క్లాసు చదివేరోజులు జ్ఞాపకం వచ్చాయి రంగారావుకి. టీచర్ ఇచ్చిన లెక్కల్ని తాటికాయ ల్లాంటి అక్షురాలలో, అంకెలతో గబగబా రాసుకుని, నిమిషాలమీద ఇష్టం వచ్చినట్టు చేసేసి, టీచర్ దగ్గరికి పరిగెత్తి ఆయన పేబిల్ మీద ఒకరి పుస్తకంమీద మరొకరు పోటీపెట్టి ఆయనకి ఊపి రాడకుండా “ముందు నా లెక్క చూడండి సార్” అని కుర్రాళ్లు గొడవ చెయ్యటం రంగారావుకి బాగా జ్ఞాపకం. ఈ బోర్డులన్నీ చిన్నపిల్లల పలకలా కనిపించాయి అతనికి. నవ్వుకున్నాడు. యదాలాపంగా పక్కకి చూశాడు.

ఐడియల్ బుక్ స్టోర్స్—పక్కనే ఉంది.

బ్యూటీఫుల్ బుక్ షాప్ ఎదురుగా ఉంది.

ఈ అక్షురాలన్నీ—పచ్చవీ, ఎర్రవీ, తెల్లవీ— పరస్పరం ఎల్లప్పుడూ అనుమానంగా, ఈర్ష్యగా, కోపంగా చూసుకుంటూనే ఉంటాయి కాబోలు ననుకున్నాడు రంగారావు. ఆ షాపు యజమాని తనవైపు చూస్తున్నట్టు అనుమానం కలిగి ఆవైపు చూశాడతను. తనవైపే చూస్తున్నాడు. ఓసారి లోపలికి పోవాలని పించింది అతనికి. కొంచెం తలపటాయించి పక్కకి చూశాడు. ఐడియల్ బుక్ స్టోర్స్ లో కుర్చీలో బల్ల ముందు కూచుని తనవైపు కొంచెం ముఖం చిట్టించి నట్టుగా చూస్తున్నాడు—బహుశా ఆ షాపు యజ

మాని. రంగారావుకి ఎటు పోవటానికీ తోచక ముందుకి సాగిపోయాడు. ఓసారి వెనక్కి తిరిగి ఆ ఇద్దర్ని చూడా లనిపించింది. కాని చూడలేదు.

ఎంపోరియంలూ, షాప్ లూ, హాస్ లూ, కంపెనీలూ దాటిపోతున్నాయి.

వైరెటీ క్లాత్!

న్యూ వైరెటీ క్లాత్!

నియో మోడర్న్ టెక్స్ టైల్స్!

బ్యూటీఫుల్ పీస్ గుడ్స్!

స్వదేశీ!

సిల్క్!

రకరకాల్లో ప్రత్యేకత.

ప్రత్యేకత లన్నీ ప్రత్యేకంగా చూస్తున్నాడు రంగారావు, రోడ్డుమీదనించే. అతనికో విషయం నాతాతుగా తట్టింది. తనకిమల్లేనే ఇంకా ఎందరో అలాగే చూస్తున్నారు. పోతున్నారు. వాళ్ళేమనుకుంటున్నారో! కొందరి కళ్ళలో ఆశలు ప్రతిఫలిస్తున్నాయి. కొందరి కళ్ళలో నిస్పృహ! ఖరీదైన వస్తువులండే కొట్లవైపు చూసే చూడగానే పొరపాటుగా తప్పుపని చేసినట్టు కొందరు వెంటనే కళ్లు పక్కకి తిప్పేసుకోటం చూసి రంగారావుకి ముల్లు గుచ్చుకున్నట్టు వాళ్లవైపు జాలిగా చూశాడు. మరోవిషయం రంగారావుకి వెంటనే తట్టింది. అంగళ్ల యజమానులు రోడ్డుమీద పోయే జనంవైపు అర్థంకాని మాపులతో ఏమిటో వెతుక్కుంటున్నట్టుగా చూస్తున్నారు. చాలామంది జనం మాత్రం ఎవరి దారిన వాళ్లు పోతున్నారు. ఇది అంత మర్యాదకరంగా తనకే కనిపించటం లేదు. ఇకా కొట్లయజమానులసంగతి చెప్పాలా? పిలిచిన పేరంటానికి పోకుండా ఉండకూడదు! ఆ భావ రంగారావు కర్ణమాతోంది. స్వాగతమండీ, స్వాగతం!! వినిపించుకోరేం, మర్యాదగా పిలుస్తుంటే! మిత్రులై మా ఆశయం. ఒకసారి దయచేసిన మీకే తెలియగలదు.

ఇదే దారి...అది కాదు.

ఇటు—ఇటు.

అటు కాదని వేరే చెప్పక్కర్లేదు. క్వాలిటీ అక్కర్లేదా? రండి! రండి! ఓహోహో! రాజాధి రాజా, మార్తాండలేజా!

రంగారావుకి నవ్వొస్తోంది.
 రాజాధిరాజా! మార్తాండతేజా!
 'కుడి ఎడమున డాల్ కత్తులు మెరయగ
 రాజు వెడలె రవి తేజము లలరగ.'

రాజు వెడలె! ఎవరు రాజు!
 నవ్వొచ్చింది రంగారావుకి. కాని వెంటనే
 అతని మనసులో చగువుల సరస్వతి ప్రత్యక్షమై జవా
 బిచ్చేసింది.

పెట్టుబడిదారీ వ్యవస్థలో కొనేవాడే రాజు.
 'Under Capitalism consumer is the
 king.'

రాజు! ఈ బజార్లో నడుస్తున్న జను లందరూ
 రాజులే. తనూ!

బలే నినాదం! బావుంది! అద్భుతం.

తను గుకాణం పెడితే ఇదే తన నినాదం. కాని
 వొద్దు...వొద్దు. మాస్తా మాస్తా రాజ్యం త్యజించటం
 సామాన్యమైన విషయం కాదు!

స్వేచ్ఛగా ఇష్టం వచ్చినట్లు సంచరిస్తున్న మన
 సుని అరికట్టి నడుస్తున్నాడు రంగారావు.

బ్యూటీఫుల్ టెక్స్టయిల్స్ గల తన మిత్రు
 డున్నాడు. తనకోసం — అంటే రంగారావుకోసం
 కాదు, కొనేవాడు రంగారావుకోసం — నిరీక్షిస్తుం
 డాడు. ఓసారి విజిట్ చెయ్యటం ధర్మం. ఆ షాపు
 పెద్దబిల్డింగులో ఓమూల ఉంది. అరడజెకొట్లు దాటి
 పోవాలి. నెమ్మదిగా ప్రతికొట్టూ పరిశీలిస్తూ నడు
 స్తున్నాడు రంగారావు.

"ఏంకావాలండీ?"

అందరూ ఆతృతగా అడుగుతున్నారు.

"ఏమీ వొద్దు."

ఒద్దనిపించుకోబంతో కొంచెం చిన్నతనంవేసి
 ముఖం పక్కకి తిప్పుకుంటున్నారు — షాపుల్లోవాళ్లు.
 తన మిత్రుడు ఖాళీగా కూర్చున్నాడు. "ఏం గుప్తా"
 అన్నాడు. అతను కొంచెం ఉలిక్కిపడ్డట్టుమాసి
 "ఏరోయ్" అన్నాడు. నిజానికి నిన్నకాక మొన్నే
 ఏవో వర్షింసుబా, కోటింసుబా తీసుకున్నాడు.
 మళ్ళీ ఇవారే తన కేం అవసరం వొచ్చిందబ్బా అని

ఆశ్చర్యపడుతున్నట్టున్నాడు అనుకున్నాడు రంగా
 రావు.

"ఏంకావాలి?"

ఈ ప్రశ్న వినగానే రంగారావుకి వొళ్లు
 మంకింది. అదేం ప్రశ్న? స్కూల్ ఫైనల్ దాకా
 కలిసి చదువుకున్నారు గదా! "ఏమిటి సంగతులు?"
 అని అడగకూడదా? ఏం కావాలిసాస్తుంది తనకి ప్రతి
 రోజూ! మళ్ళీ అడిగాడు గుప్త మర్యాదగా "ఏం
 కావాలి?" అని. వెంటనే రంగారావుకి తన రాజ
 రికం జ్ఞాపకం వొచ్చింది. కాని ఏం అడగాలో
 తెలియలేదు. ఏమీ తోచక "చీరలున్నాయా?"
 అన్నాడు. "ఉన్నాయా?" అని అడగటమేమిటి,
 ఎదురుగా బీరువాల్లోంచి వండలకి వండలు కని
 పిస్తుంటే! చీరలు అనేమాట వినేసరికి గుప్తకి కొంచెం
 ముఖం చికసింది. ఫరవాలేదు — కాస్త గిరాకీ
 అన్నమాటే అతనికా సంతోషం కలిగించినందుకు
 రంగారావుకీ సంతోషం గానే ఉంది. కాని...

"ఏం చీరలు కావాలి? బాంబేసింట్ టెడ్, ఫారిన్
 సింట్ టెడ్ వాయిల్స్, జార్జెట్, సిఫాక్, బెనారస్
 సిల్క్, బెంకుూరుసిల్క్, ఆర్గండ్, ఇమిటేషన్
 ఆర్గండ్, క్రేప్" ఏమేమిటో చెప్పుకుపోతున్నాడు.
 రంగారావుకి పచ్చినెలక్కాయ నోట్లో పడ్డట్టుంది.
 తనీ పేర్లుకూడా సరిగా వినలే దింతవరకూ. ఏం చెప్పాలి?
 గుప్త చెప్పిన మొదటి పేరు జ్ఞాపకం పెట్టకొని
 "బాంబే సింట్ టెడ్ మాపించు" అన్నాడు. అస
 లుమే తనవుగా షాపులోని కుర్రాళ్లూ, గుప్తా
 కలిసి గబగబ బీరువా తలుపులు లాగేసి చీరలు
 పరిచెయ్యటం మొదలు పెట్టారు. రంగారావుకి
 అయోమయంగా ఉంది. ఊరుకున్నవాడు ఊరుకోక
 అనవసరంగా కావాలని చిక్కు తెచ్చుకున్నాడు.
 పాపం, వాళ్లు శ్రమపడి అవన్నీ చూపిస్తుంటే,
 బెల్లంకొట్టివరాయిలా అలా చూస్తూ నించోటం
 ఘోరం అనిపించి "అవన్నీ ఒద్దులే" అన్నాడు. కాని
 గుప్త ఆ మాటలే మాత్రం సరుకుచేయక, "ఫరవాలేదులే
 చూడు," అన్నాడు. యంత్రంలా రంగారావు
 పరీక్షిస్తున్నట్టుగా ప్రతిచీరా స్పృశించి చూస్తు
 న్నాడు. అతనికి ముచ్చెమటలు పడుతున్నాయి.
 చీరలు కుప్పలుకుప్పలుగా బల్లమీద పడుతున్నాయి.
 తను ఏదీ కొనబోవటంలేదు. "ఈ గుప్తకి తనకి

కొనేవాడు

చీరలు కొనే అవసరం ఇంకా రాలేదనే విషయం తెలియదే? వెళ్ళవ్యాపారం, వీడూ" అని విసుక్కున్నాడు. కొంపతీసి తనని బాగా ఎరిగినవల్ల వచ్చినా చూస్తే అవో తంటా! "పెళ్లికాకుండానే నీకీ చీరల గొడవేమిటిగోయ్?" అని ఖకీసుని అనేశారంటే పరువుకొస్తా పోతుంది. సుప్త తనని ఎన్నిశాపనారాలు పెడతాడో, ఏదీ కొనకుండా పోతే.

"అంతగా నచ్చలేదు. వొస్తా" అని లేవబోయాడు రంగారావు. కాని సుప్త వదలలేదు. ఇంకా ఏవేవో చూపిస్తున్నాడు. ఈసారి కాస్త వొళ్లుమండి, "ఎందుకురా? ఇవన్నీ చూపించక్కర్లేదు. వొచ్చిన ప్రతివాడికీ ఇంత శ్రమపడి మళ్ళీ చచ్చినట్టు మడతలు పెట్టుకొంటావా ఏం?" అన్నాడు. సుప్త ఏమీ విసుక్కుక "మరి లేకపోతే అమ్మకం ఎలా జరుగుతుంది?" అన్నాడు. రంగారావు కొంచెం ఆశ్చర్యపడి "ఇలా రోజు కెన్నిసార్లు ఈ ప్రవర్తన జరుగుతుంది?" అన్నాడు.

"నీకంటివాళ్లు ఎంతమంది వస్తే అన్నిసార్లు"

"ఏమైనా దెబ్బకొట్టాడా?" అనుకున్నాడు రంగారావు.

"సరే ఇహ వొస్తా."

"కొనకపోతే మానే. అన్నీ చూసి పో" బలవంతం చేశాడు సుప్త. సుద్దప్పగించి చూశాడు రంగారావు. ప్రవర్తనానంతరం "సారీ" అని మాత్రం అనేసి వెనక్కి తిరిగాడు.

"థాంక్యూ."

ఎదురుగా బోర్డు ఉంది.

రంగారావు ముఖం జేచురించింది.

ఓసారి వెనక్కి తిరిగి సుప్తముఖం చూస్తే—

రంగారావుకి సాహసం కలగలేదు. ఎన్నితెట్టుకొంటున్నాడో! "థాంక్యూ!" అని సుప్త ఎబ్బెట్టుగా అన్నట్టుగానే ఉంది అతనికి. కొట్టు దాటిరాగానే పక్కకొట్టవాళ్లు రంగారావు ప్రవర్తనని సి. ఐ. డీ. ల్లా కనిపెట్టి సమయంకోసం కాచుకు కూచున్నట్టుగా ఒకరి తనవారే ఒకరు "మంచి మంచి కొత్త వైరెటీచీరలున్నాయి. చూస్తారా?" అని ఆదుర్దాగా అడగసాగారు. రంగారావుకి కాళ్ళు వొణికికాయి. ఇంకా కానేపు అలా నిలబడితే బలవం

తన తనని లాక్కుపోయి తమ తమ నమూనాలు ప్రదర్శించి బాధించగల రని భయం వేసి గబగబముందుకి వెడిచి బయటపడ్డాడు. తను వ్యాపారం పెడితే వస్త్రాలయం మాత్రం జన్మగో ప్రారంభించటం జరగదు.

మళ్ళీ బోర్డులు—రకరకాల.

జనరల్ స్టోర్స్!

ఫ్యాన్సీ స్టోర్స్!

రంగారావుకి ఏదో నెలితిగా కనిపించింది. ఆలోచించగా జ్ఞాపకం వచ్చింది. అక్కడో ఫేమస్ ఫ్యాన్సీ షాప్ ఉండాలి. ఏమయింది? కనిపించదే? నిన్నకాక మొన్న చూశాడే! డేరా మేకు పీకేశాడన్నమాట. అసలే చిన్న షాపు. ఎవరూ కొనటంలేదు కాబోలు. రంగారావు వెంటనే ఇంకో విషయం కనిపెట్టాడు. మై ఫ్యాన్సీ—విస్తరించింది. మొదట ఈ రెండు షాపులకీ మధ్య ఇంకేవో చిన్న చిన్నవి రెండు మూడు షాపులుండేవి. వాటన్నిటిని క్రమంగా మైఫ్యాన్సీ—కబళించివేసింది. ఇప్పుడు ఫేమస్ షాప్ కూడా అదృశ్యం. 'ఇంతింతై వటుడిందయ్యే...' అన్న పద్యపాదం స్ఫురణకి వచ్చింది రంగారావుకి. ఎవరో బాసపడ్డందుకు సంతోషం. మూడు పువ్వులూ ఆరుకాయలూ, నిత్యకళ్యాణం పచ్చతోరణం. అనే కావలసింది. కాని ఎవరో బాసపడలేకపోవటం దురదృష్టం. శోచనీయం. ఏమిటో ఆలోచిస్తూ ఆశ్చర్యంగా చూస్తూ కొట్టుముందు నుంచున్నాడతను.

రంగారావు నైఖరి చూసి కొట్టుయజమాని బిగ్గరగా ఓ కేక పెట్టాడు.

"ఏం కావాలండీ?"

రంగారావు పరిస్థితి గ్రహించి మాట్లాడకుండా ముందుకి వెడితే జనం తనవైపు ఆశ్చర్యంగా చూస్తారనీ, కొట్టుయజమాని నిరాశగా చూస్తాడనీ అనుమానించి కొట్లోకి వెళ్లాడు.

"ఎన్నాళ్ళ కెన్నాళ్ళకీ దర్శనభాగ్యం!"

అన్నట్టు కొట్టుయజమాని చిరునవ్వులో "ఏం కావాలండీ?" అని అతిమర్యాదగా అడిగాడు. రంగారావుకి తన రాజరికం వెంటనే స్ఫురించగా కొంచెం దర్జాగా కొట్టు నాలుగుమూలలూ చూసి "షాపు పెద్దది చేశారే!" అని మెచ్చుకుంటున్నట్టుగా అన్నాడు.

ఆయన నవ్వి "తక్కువ భాగం, ఎక్కువ అమ్మకం. అదే మా లక్ష్యం, మా పాలిసీ. అంగుకే మీలాంటి వాళ్లు మా కొట్టుకి రావటం." అన్నాడు. రంగారావు మనసులో "మా తృప్తే మీ ఆశయం" అనుకున్నాడు.

"మీకేం కావాలి?"

ఏం అడగాలో రంగారావుకి తోచలేదు. తన కేమీ అక్కర్లేను.

"ప్రస్తుతం ఏమీ వొద్దులెండి. ఊరికే చూసి పోదామని వొచ్చాను." అనాలనుకున్నాడు, గాని అలా అంటే ముమ్మందు తనని లక్ష్యపెట్టడేమోనని "బాయ్ లెట్ సామగ్రి ధర లెలా ఉన్నాయి?" అన్నాడు.

ఆ షాపు యజమాని వెనువెంటనే తడుసుకోకుండా అనర్గళంగా ఒకటక చెప్పేస్తున్నాడు. ఒక్కొక్కవస్తువూ, ఆ వస్తువు తను ఎంత ధర కమ్ముతున్నదీ, ఇతరు లెలా అమ్ముతున్నదీ, కావాలంటే కనుక్కోవచ్చునని అభయం కూడా ఇస్తున్నాడు.

రంగారావు మాత్రం అత్యశ్చర్యంగా అతనివైపు చూడసాగాడు. అతని అగృహతధారణకే అతనికి దిగ్భ్రమ గొల్పుతోంది. తనకొట్లో అమ్మేరలే కాక ఇతరులని కూడా అగృహింగా జ్ఞాపకం ఉంచుకుని లిస్టుల సహాయం ఏమాత్రం లేకనే ఒకటక వరస క్రమంగా చెప్పేయటం మాస్తే, ఈ మానవుడు కాలేజీచదువు కొనసాగిస్తే యూనివర్సిటీ ఫస్టు మాత్రమే కాక రికార్డులు పగలకొట్టించేవాడని కూడా నిస్సందేహంగా చెప్పొచ్చు అనిపించింది రంగారావుకి. కాని ఆ ఆశ్చర్యం క్రమంగా భయంలోకి దిగింది. ఇంత విని తున్నవ వెళ్ళిపోతే అనర్గళంగా శాసనార్థాలు ఒక్కమ్మకిగా రావొచ్చు. అయితే అదృష్టవశాత్తూ, ఆ యజమాని ఓ చిన్నపొరపాటు చేశాడు. కావాలిస్తే ఇతరచోట్ల ధరలు విచారించి తన ధరలు తక్కువగా ఉంటేనే కొనొచ్చు అన్నాడు. ఈ అవకాశం వెంటనే సద్వినియోగం చేసుకుని "విచారించి వొస్తానైండి" అనేసి అప్పటి అవస్థనించి తిప్పించుకున్నాడు. ఎదురుగా ఉన్న ఫాన్సీకొట్ల యజమానుల కళ్లన్నీ రంగారావుని వెంబడించాయి. రంగారావుకి కొద్దిగా భయంవేసి గబగబ నడిచాడు.

మందులు! మెడికల్ లైన్!

ఇంగ్లీషుమందులు, ఆయుర్వేద ఔషధాలు హోమియోమందులు వరసగా బీరువాల్లోంచి సీసాలు తొంగి చూస్తున్నాయి.

రంగారావు భయంగా ఆ తెల్లటి అక్షరాల వైపు, సీసాలవైపు, ఆ కొట్లయజమానులవైపు చూశాడు. మెడికల్ షాపుల్ని మాస్తే వాసనా పూర్వకమైన అనోభయం అతనికి చిన్నప్పటినించీ. మంగుల వాళ్లు కంపెనీల యజమాను-జనంవైపు చూస్తూ భాళీగా కూచోటం ఎల్లప్పుడూ వాఠాసీయం అనుకున్నాడు రంగారావు, భయప్రస్తుడే. తనవైపు ఎవరో దుకాణ దారుడు చూస్తున్నాడు. తన చేతిలో చీటి ఏమీలేదు అదృష్టవశాత్తూ. గాడ్ ఫర్ బిడ్! మంగు లెక్కువైతే మరణం లెక్కువ అని ఓమిశ్రుడు చమత్కరించాడు ఆమధ్య. 'కాదు ఆస్పత్రు లెక్కువైతే' అని తను సవరించాడు చమత్కరంగా. ఎవరికో కీడు జరిగి మంగుల అమ్మకం—కొవాలని వాంఛించకపోయినా వృద్ధికావటం ఘోరం అనిపించిందతనికి. ముందు కీడు జరిగితేనే తరవాత మంగులు కొనటం జరుగుతుందని రంగారావు ఆక్షణంలో ఆలోచించటానికి సిద్ధంగా లేడు. డబ్బిచ్చి పెట్టుబడిమీద లాభాలు ఊరికే తీసుకో మన్నా తను మంగుల షాపుమాత్రం కలలో కూడా పెట్టడు! రంగారావు నడుస్తూనే ఉన్నాడు.

కొత్త కొత్త సంగతులు — ఇడివరకెప్పడూ నూచనగానైనా తను అనుకోనివి.—ఎన్నో అనుభవానికి వొస్తున్నాయి.

ప్రకటనలు...

ధరలు...

తగ్గింపు రేట్లు...

అంతకంటే తగ్గింపు రేట్లు.

ఇటు చూడండి... ఇటు — ఈ ఆకర్షణలు...

అటుకొదు.. ఇటు.. ఇటు.

మీ రెక్కడ కొనాలో ఏం కొనాలో మీకు తెలియదు... మా సలహా పొందండి. సలహా ఉచితం. వస్తువు కొంటే రెపరు ఉచితం. మీకై ప్రత్యేకం. రంగారావు తల తిరుగుతోంది.

పోటీ—పోటీ—పోటీ.

ఎక్కడ చూసినా పోటీ—ఎటు చూసినా పోటీ.

కొనేవాడు

కొనేవాడే రాజు. మహారాజు.

కొనే మహారాజులు. స్వాతంత్ర్యం. సుస్వాతంత్ర్యం.

కొన్నంతసేపూ రాజరికం

కొననంతసేపూ బీదరికం—కనీసం కొట్ల యజ

మానుల దృష్టిలో.

తను అక్కరలేనివి అనవసరంగా బేరంచేశాడు. బేరం చేస్తన్నంతసేపూ తీని వెనక్కి తిరిగితే— “థాంక్యూ!”. రంగారావుకి అపహాస్యంగా గుప్త థాంక్యూ అన్నట్టనిపించింది.

అవును, మరి. కొనేవాడే రాజు. డబ్బిచ్చే వాడే మహారాజు. చిరునవ్వుతో ప్రతిఫలంగా కృతజ్ఞత భివందనాలు. ఎంత నిరీక్షణ! ఎంత ఆశ! ఎన్ని ఆకర్షణలు!

రోడ్డుమీద జనం నడుస్తున్నారు. నడుస్తున్న జనాన్ని చూసి దుకాణదారులు ఆశపడుతున్నారు. జనం ఆశగా వస్తువులవైపు చూస్తున్నారు. తీసుకోమని బతిమాలుకున్నట్టుగా యజమానులు కళ్లతో వాళ్ళని పలకరిస్తున్నారు. ఒకేఒక్క వస్తువు ఇద్దరికీ— ఇరుపక్షాలవాళ్ళనీ— అడ్డగిస్తోంది. డబ్బు! ‘నెగవ డబ్బు’ అనుకున్నాడు రంగారావు. గవర్న మెంటు ముద్రకొట్టించి పారెయ్యకూడదా? వెంటనే నవ్వొచ్చింది రంగారావుకి. తన ఆర్థికశాస్త్రనిజ్ఞాన మంతా ఏమయినట్టు? పరీక్షలో ఏకరువుపెట్టి ద్రవ్యోల్బణ ప్రమాదాలన్నీ మళ్ళీ గుర్తుకొస్తున్నాయి. అవన్నీ జ్ఞాపకంచేసుకుని మళ్ళీ ఆనరకయాతన అనుభవించటానికి అతను సిద్ధంగా లేడు. కాని అతని మనసులో ఏదో బాధగా ఉంది. ఊనీ, ఉన్నవన్నీ తలా కాసినీ పంచుకోగూడదా? పంచుకుంటే ప్రతివాడికీ దక్కేది ఏమిటో తనకి తెలియకపోలేదు. ఉత్పత్తి! ఉత్పత్తి ఎక్కువకావాలి. అందాకా ఏంచేసేట్టు! ఉన్నదేదో ఎంత కొద్దిఅయినా అందరూ పంచుకోవమే న్యాయమనిపిస్తోంది రంగారావుకి. అవన్నీ చిక్కువిషయాలు. ప్రస్తుతం తను అవన్నీ ఆలోచించే స్థితిలో లేడు. మనసు తిప్పకున్నాడు రంగారావు.

కొనేవాళ్ళు బేరాలు చేస్తున్నారు.

తనలాంటి కొనేవాళ్ళు కాదుగదా!

తను దుకాణదారుడేలే!

రంగారావుకి ముచ్చెమటలు పట్టాయి. తనవల్ల కాదు. వొచ్చిన ప్రతివాడికీ ఓ ననుస్కారం పెట్టేసి వొదిలించుకుంటాడు. అలా అయితే అమ్మకం జరగదు. అమ్మకం జరక్కపోతే డబ్బు రాదు. డబ్బురాక పోతే—? తన రాజరికం నశిస్తుంది.

అకస్మాత్తుగా రంగారావుకి ఓ ఆలోచన కలిగింది. దుకాణదారులూ కొనేవాళ్లే. ప్రపంచంలో ప్రతి మనిషీ కొనేవాడే.

పెట్టుబడిదారీవ్యవస్థలో ప్రతివాడికీ రాజయోగం ఉంది. రాజయోగం! అందుకోసమే ఈ నిరీక్షణ. ఈ వేడికోలు. ఈ ఆశ!

“రండి రండి రాజులూ, కొనండి, కొనండి.” అంటున్నారు యజమానులు.

ఏమిటో సర్వం హాస్యాస్పదంగా కనిపించింది రంగారావుకి ఒక్కక్షణం.

ఆలోచిస్తూ నడుస్తూనే ఉన్నాడు రంగారావు.

ఎవరో కాఫీహోటల్ ముందు తచ్చాడు తున్నారు. ఎవరు? ఓ తనకి తెలిసినవాడే. ఎలి మెంటరీ స్కూల్ టీచర్. ఏమిటి ఆలోచిస్తున్నాడు? కాఫీ తాగుదామా వద్దా అని కాబోలు. ‘కొనవయ్య అరకప్ప కాఫీ’ అని హోటల్ యజమాని తరఫున రంగారావు మనసులో విసుక్కున్నాడు. కాని ఆ టీచర్ కాసేపు అలాగే సంకోచించి, చివరికి ఎదురుగా ఉన్న మల్లెలాల అంగడిలో ఓ బేడా పువ్వులు తీసుకుని వెనక్కి వెళ్లిపోయాడు. రంగారావుకి హృదయంలో కలుక్కుమంది. పాపం! డబ్బులేవు కాబోలు. భార్య గడుసుదైఉండాలి. మాట జవదాటటానికి జరిసిఉంటాడు. తనో అరకప్ప కాఫీ ఇప్పిస్తే బావుండేది! పాపం!

ఆలోచనలతో నిండిన రంగారావు మనసుని మరో దృశ్యం తనవైపు లాక్కుంది. ఎన్. జి. ఓ అని చెప్పకనే చెబుతున్న వాలకంగల ఓ పెద్దమనిషి చిన్నపిల్లవాడిని నెమ్మదిగా నడిపించుకుంటూ ఓ దుకాణం దగ్గర ఆగి అరప్యాకెట్ ‘సిజర్’ సిగరెట్లు అడిగాడు కాని ఇంతలో ఆ పిల్లవాడేదో కావాలని చెయ్యిపెట్టి చూపిస్తూ మారాం చెయ్యసాగాడు. ఆ ఎన్. జి. ఓ ఒక్కక్షణం తటపటాయించి జేబులు తడుముకుని చిన్న నవ్వుతెచ్చుకుని సిగరెట్లు అక్కరలేదని చాక్ లెట్లు తీసుకుని పిల్లవాడి చేతిలో పెట్టి,

చుట్టూ జనం ఉన్నారని కూడా సంజేహించకుండా వాడిని హృదయాని కదుముకుని ముందుకి సాగిపోయాడు.

రంగారావు ఒక్కక్షణం తనెక్కడున్నాడో మర్చిపోయి రోడ్డుమధ్యగా కదలకుండా నిలబడ్డాడు. ఇంతలో పోలీస్ విజిల్ విని తేరుకుని ఆ దృశ్యం జ్ఞాపకం చేసుకోసాగాడు. అతని హృదయంలో ఏదో వేదన మెదిలింది. పాపం, సిగరెట్ల త్రాప్రాణి అయి ఉండీ అవి లేకనే వెళ్లిపోయాడు. సిగరెట్ల, చాక్లెట్ల—అదే అతని తక్షణ సమస్య. ఏం చేస్తాడు, పాపం! మనసులోనే ఎస్. జి. ఓ. కి సానుభూతి అందజేశాడు రంగారావు.

ఆ విషయం గురించి ఎక్కువనేపు ఆలోచించాలిసిన అవస్థ రంగారావుకి తప్పిపోయింది. నాలుగడుగులు వెయ్యగానే మరో విశేషం అతని దృష్టిని ఆకర్షించింది. అప్పుడే అంగడిలో అడుగుపెట్టి ఓ పెద్ద మనిషి చేతిలో ప్యాకెట్ విప్పి బల్లమీద పడేస్తూ “ప్రస్తుతం చీర అవసరం లేదులెండి. ధోవతులు చూపించండి.” అంటున్నాడు. చీరలు అమ్మినవి వాపసు తీసుకోవటం కొట్టు యజమానికి కొత్త కాకపోయినా ప్రస్తుత పరిస్థితి అతని కేనా కొంచెం వింతగా కనిపించినట్టుంది; కొంచెం ఆశ్చర్యంగా చూసి ఏమీ మాట్లాడకుండానే ధోవతులు చూపించసాగాడు. ఐతే రంగారావుకి మాత్రం అనేమీ విషయ సమస్యగా కనిపించలేదు. ఆ పెద్దమనిషి కట్టుకున్న ధోవతి అనబడేది ఆ సమస్యని త్వరితంగానే పరిష్కరించింది. ఆయన శ్రీమతి కేనా పురస్కారం ఏదో సందర్భాన ఇవ్వాలని ప్రయత్నించి ఆర్థికస్థితి అందు బాటులో లేక కాలం కలిసిరానందువల్ల అవసరాలు వాయిదా వెయ్యలేకపోయాడు. ‘పాపం’ అనుకున్నాడు రంగారావు.

అవసరాలు వాయిదా పడవు.

‘నిజం, నిజం’ అనుకున్నాడు రంగారావు.

అందరూ సుఖపడితే బాగుండును.

“సర్వేజనా సుఖినో భవంతు!”

“తిథాస్తు” అనుకున్నాడు రంగారావు.

“సుఖదుఃఖాలు కావడంకంటే” అని జ్ఞాపకం వచ్చింది దతనికి. “అంతేలే.” అనుకున్నాడు. తనకి కొంచెం వేదాంతం అబ్బుతోంది. చిన్నగా నవ్వు

కుని జనప్రవాహాన్ని దాటుకుంటూ నడుస్తున్నాడు రంగారావు.

ఒక్కసారిగా రంగారావు హృదయం ఝల్లు మంది. కళ్లు జిగేల్ మన్నాయి మెరుపు మెరిసినట్టయింది.

“ఖటావ్ వాయిల్స్.”

ఓ అందమైన అమ్మాయి అందంగా చీరకట్టుకుని నిలబడ్డది నాజూసుగా, వ్యాయామంగా.

అది బొమ్మే! కేవలం రంగులకలయికే నని రంగారావు వెంటనే నమ్మినా నమ్మలేకపోయాడు. ఆ బొమ్మని అతను చూడడం అది మొదటిసారి ఎంత మాత్రం కాదు. ఎన్నోసార్లు; చెప్పటం తేలిక కాదు. అయినా ఆరోజు అది అతనికి ఎంతో కొత్తగా, తాజాగా, అందంగా, సజీవంగా, ఇంకా ఇంకా ఏమిటోగా కనిపించసాగింది.

ఆ చీర ఎంత బావుంది! చీర బావుందా? ఆమె కట్టుకోటంలోని నాజూసుతనం బావుందా? లేక ఆమె - ఆ బొమ్మ అందమే చీర బావుందని సిగ్గుందా? చీర ఎలా కట్టుకుంటారో కూడా రంగారావుకి ఆక్షణండాకా కూడా తెలియదు. ఆ మెళుకువ లన్నీ చూస్తుంటే ఇన్నాళ్ళుంచీ తను ఆ సుందరదృశ్యాన్ని ఎలా చూడలేకపోయాడో రంగారావుకి అవగతం కావడంలేదు. చూసినకొద్దీ తనకి చూడాలనిపిస్తోంది. ఆ చిత్రకారు డేవరో గొప్పవాడు. జీవకళ ఉట్టిపడుతోంది.

రంగారావులో ఏదో మార్పు కలిగింది. తనలో ఏదో మార్పు కలిగిందని రంగారావుకి తెలిసే తెలియలేదు. ఏదో ఆనందంగా ఉంది.

అలా తనమయత్వంతో చూస్తున్న రంగారావుకి అకస్మాత్తుగా అనిపించింది - తన నాస్థితిలో ఎవరైనా చూస్తే బావుండదు. తెలియనివాళ్ళయితే నవ్వుకుంటారు. తెలిసినవాళ్ళయితే ఏడ్చిస్తారు. సజీవంగా నడిచే అందమైన అమ్మాయిల్ని తను ఇదివరలో చూడకపోలేదు. చిత్తచాంచల్యం తాత్కాలికంగా కలగకపోలేదు. కాని ఇప్పుడేదో భావం హృదయంలో కలుగుతోంది. అనే భావంతో హృదయం నిండిపోతోంది. ఏదో రసవాహిని ప్రవహిస్తోంది. వాయిల్ చీర బావుంటుంది కాబోలు!

కొనేవాడు

కొని గుప్త కొట్లో చూస్తే తనకేం నచ్చినట్టు లేదే! తమతమ నెలవులు దప్పిన—! అనవసరంగా తను అక్కర్లేని బేరాలు చేశాడు. గుప్త ఏమనుకు కున్నాడో!

అకస్మాత్తుగా రంగారావుమనసులో మెరుపులా ఓ ఆలోచన మెరిసింది.

తనూ ఎప్పుడో కొనాలి! కొంటాడు- చీరలు. రంగారావు హృదయం పరవశించింది. ఆ ప్రణయ బహుమానాలు మనసులో మెదులున్నాయి. ఆనంద తరంగాల్లో తేలిపోతూ అతను ముందుకు నడిచాడు.

నవరత్నాలు రాలేలా నవ్వుతూ పసిపాప పలక రించింది ఎదురుగా కొన్వాస్మీద తీర్గిగా కూచుని జలుమంది రంగారావు హృదయం, రెండోసారి రెండో మాదిరిగా. ఆ బోసినోటితో నవ్వే పసిపాప పక్కన ఉన్న అక్షురాలు చదివాడు రంగారావు.

“అమ్మా నీకు తెలిసియుండలేదా?” ఏమి టది? ఆ చిన్ననోటిలో చిన్ని పలువరుస వస్తోందికాబోలు రంగారావు హృదయం ప్రఫుల్లితమైంది. హృదయంలో ఏదో ఆవేశం ఉదికింది. పక్కనే ఉన్న ఆట వస్తువుల వైపు కోరికగా చూశాడు. ఆ క్షణంలో తన్ను తాను మర్చిపోయిన రంగారావు ఇంచుమించు ఆ ఆటవస్తువుల్లో ఏదో కొనబోయి తక్కి మని తన్ను తాను తెలుసుకుని ఆగిపోయాడు. ఆ పసిపాపచేతిలో ఏదో పెట్టాలని ప్రబలంగా అనిపించింది. ఆ ఊహాకి అతనికి నవ్వు రాకపోలేదు.

తనూ కొనాలి; కొంటాడు — ఆటవస్తువులూ, అవీ ఇవీ.

ఏవి?

ఆలోచిస్తున్నాడు రంగారావు.

చీరలూ, (రకరకాలవి)

ఫ్యాషీసామాన్లూ, టాయిలెట్ సామగ్రి, (కొత్త కొత్తవి) నగలూ, (మంచిమంచివి)

ఆటవస్తువులూ, చాక్ లెట్లూ ఇంకా, ఇంకా ఎన్నెన్నో...

మందులూ, మందులు!!

భయం వేసింది రంగారావుకి. గబగబ ముందుకి నడిచాడు ఆ ఆలోచన మర్చిపోవాలని ప్రయత్నిస్తూ.

ఓ పెద్ద కొన్వాస్మీద ఓ కుటుంబం.

యజమాని చేతిలో ఇస్సురెన్స్ పాలిసీ.

“మీ కుటుంబం మీపై ఆధారపడియున్నది.”

జీవిత భీమా!

జీవితం! భీమా!

మధురమైన ఆలోచన లన్నీ ఉప్పొంగి కొన్వాస్కి కొట్టుకుని శిథిలమయాయి.

భయపెడుతోంది కొన్వాస్. జీవితం!

కొనుక్కోండి పాలిసీ.

కొనేవాడే రాజు. మగ మహారాజు. జీవితం కొని ఇచ్చేవాడు. అన్నీ కొని తెచ్చేవాడు.

చుట్టూ తిరిగి రంగారావు ఆలోచన లన్నీ మొదటి కొచ్చాయి. మళ్ళీ జనంవైపు, కొట్లవైపు విచిత్రంగా చూడసాగాడు రంగారావు. ఆగిపోయిన వీణా నాదపు ప్రతిస్వని ఇంకా ఆగిపోలేదు. అది అస్పష్టంగా నేపథ్యంలో వినిపిస్తుండగా రంగారావు అప్పుడప్పుడు తాళంవేస్తూ ముందుముందుకి పోతున్నాడు.

ఎవరో పాడుతున్నారూ, వేలంపాట. జనం చుట్టూ మూగారు. వేలంవేసే ఆసామీ హడావిడి చేస్తున్నాడు.

“పది రూపాయలు...పది రూపాయలు..... రెండు...రెండు! మంచి తరుణం. ఆలోచించుకోండి. మించిపోవును పది రూపాయలు. రెండు....”

రంగారావు జనంలో జొరబడ్డాడు. పక్కనే ఓ ముసలాయన ఆదుర్దాగా డబ్బు లెక్కచూసుకుంటున్నాడు. ఎన్నిసార్లు చూసుకుంటున్నా అంతే వొస్తోంది కాబోలు; మళ్ళీ మళ్ళీ చూసుకుంటున్నాడు. మగ్గుమగ్గు వేలంవేసే ఆసామీవైపు చూస్తున్నాడు.

“బంగారంలాంటి సరుకు. షిఫాన్ సిల్క్. అతి చౌక. కారు చౌకగా పోతోంది. తరవాత విచారినే లాభంలేదు. పది రూపాయలు... రెండు.... రెండు.”

ముసలాయన నిస్పృహగా నుంచున్నాడు. ఆనన ముఖంలో దైన్యం తాండవిస్తోంది. రంగారావు చూశాడు ఆ ముఖకవళికలు. పాపం! డబ్బు తక్కువై నట్టంది. కూతురికి కొని పెట్టాలని ఉబలాట

పడుతున్నట్లున్నాడు. పేదవాడని వేరే చెప్పారిన పనిలేదు. ముమ్మారులూ కుచేలుడే. అవతల ఆసామీ ఎవరో హుషారుగా ఉన్నాడు. రంగారావుకి ఆ ఉత్సాహం చూసి వొట్ల మండింది. ముసలాయన్ని పలకరించాడు.

“ఆ చీర కొంటా కేమిటి?”

ఆయన నిరాశగా “వ్వు” అన్నాడు.

“పాడినట్లున్నారు.”

“మన తాహతుకు దాటిపోయింది.”

పది రూపాయలకి పాట పెంచిన ఆసామీ వీళ్ళిద్దరినైతే చూస్తున్నాడు. ఆ మాపుల్లో ఏదో ఎంతో కనిపించింది రంగారావుకి. యువకరక్తం పొంగింది. కొనేవాడు మహా! ఎందుకా డాబు! ఎందు కేమిటి! కొనేవాడే రాజు! రాజు!

ఉన్నట్టుండి రంగారావు అరిచాడు. “పన్నెండు.”

వేలం ఆసామీ హుషారుగా కేకేశాడు. “పన్నెండు... రెండు... రెండు. క్లియరెన్స్ సేల్ — చాక చాక... రెండూ.”

అవతల ఆసామీ తెల్లబోయాడు. తటపటాయిం చాడు. ఏదో అనబోయాడు. సంకోచించి ఆగాడు. మళ్ళీ ఏదో ప్రయత్నించసాగాడు. “రెండూ, రెండూ.... మూడూ! తీసుకోండి.”

కాలహరణం సహించని వేలం ఆసామీ పన్నెండుకి పాట ఫైసల్ చేశాడు. రంగారావు గర్వంగా చూశాడు. కొనేవాడు రంగారావు!

అయితే ఆ ఉత్సాహం విసురుగా చేతుల్లో చీర పడగానే ఒక్కసారిగా అణగారింది. తనేం చేశాడు! పన్నెండు రూపాయలు! తనేం చేసుకుంటాను చీర? ఏం చేయాలని పాట పాడాడో అంత రాంతరాలు చెప్పినా రంగారావుకి ఏదోగా ఉంది. తెగించి డబ్బు అవతల పారేసి ముసలాయనతో జనం లోంచి బయటికొచ్చాడు. ముసలాయన దృష్టి అంతా చీరమీదే ఉంది.

“మీ రెంతవరకూ పాడారు?”

“ఎనిమిది”

“ఆ ఎనిమిది రూపాయలూ ఇచ్చి, ఈ చీర తీసుకుంటారా!”

ముసలాయన ఆశ్చర్యంగా చూశాడు.

“ఎందుకు? మీకు అక్కర్లేనా?”

“నాకెందుకు? బ్రహ్మచారిని.”

“అయితే ఎందుకు పాడారు?”

“చెప్పలేను.” నిజంగానే అలా అనిపించింది రంగారావుకి.

“చిత్రంగా మాట్లాడుతున్నారే.”

“చిత్ర మేమీ లేదు.”

“మాస్తూ మాస్తూ నాలుగు రూపాయలు నష్ట పడేవాళ్ళని నే నెక్కడా చూడలేదు.”

“నన్ను చూశారుగా.”

“అందుకే ఆశ్చర్యంగా ఉంది.”

“మనుషులు ఆశ్చర్యకరంగానే ప్రవర్తిస్తారు. ఓవిధంగా నేనూ ఆశ్చర్యపడుతూనే ఉన్నాను.”

“మీరు కేవలం నాకు సహాయం చెయ్యాలనే ఉద్దేశంతో వేలం పాడినట్లున్నారు.”

“నా కంత ఔదార్యం ఉందని నే ననుకోను. ఆలోచిస్తే ఇలా చేసేవాడిని కాదేమో. కానీ మనం అన్ని పనులూ ఆలోచించి చెయ్యాలి మాడండి.”

“మీరు తమాషాగా మాట్లాడుతున్నారు.”

“జరిగింది కొంచెం తమాషాగా ఉన్నమాట నాస్తవమే. ఐతే ఇవాళ నేను చాలా మంచి ‘మూడ్’లో ఉన్నానని. ఇవాళే పరీక్షలైనాయి. అదీ కారణం.”

ముసలాయన కొంచెం నవ్వాడు. రంగారావు వ్యవహారంలోకి దింపాడు. ఆయన మొహమాట పడ్డాడు. తీసుకోకపోతే తనకి నాలుగు రూపాయలే కాక పన్నెండూ దండగేనని రంగారావు నచ్చ చెప్పిం తరవాత ఆయన తప్పనిసరిగా తీసుకున్నాడు. ఆ చీర తీసుకుంటున్నప్పుడు ఆయన సంతోషం అంతా ఇంతా కాదు. ఆ సంతోషం చూసి రంగారావు కూడా హృదయపూర్వకంగా సంతోషించాడు — లోలోపల కొంత బెంగగా ఉన్నాడు. తను నాలుగు రూపాయలు బోగొట్టుకున్నాడు. కానీ అది సద్వినియోగం అయినట్టే నని సమాధానపరుచుకున్నాడు.

“మీ సహాయం మర్చిపోలేను. అమ్మాయికి ఒక్క మంచిచీర కొనిపెట్టాలని ఎన్నాళ్ళనించో

కా నే వా డు

ఎంతో ప్రశుత్నించాను. కాని సాధ్యంకాలేదు. ఇవాళేవో అదృష్టవశాత్తూ చవగ్గ వొస్తుందని ఆశ పడితే అది కాస్తా అడియాస అయే సమయంలో మీరు సహాయంచేశారు.”

“ఇదికూడా ఓ గొప్ప సహాయంలా మాట్లాడ కండి.”

“ఎందుకు కాదు? ముక్కు మొహం ఎరగని వాడికి ఎవరైనా ఇలా తోడుపడతారా? మీ అడ్రస్ చెప్పండి. ఈసారి ఫస్ట్ తారీఖున మీ నాలుగు రూపాయలూ ఇచ్చేస్తాను.”

“అబ్బే, ఎందుకులెండి. నేను అప్పుగా ఇవ్వ లేదుగా. మారుబేరాని కిచ్చేశాను అంతే.”

“ఇంత మంచి హృదయంగలవాడివి, నీ పేరే మిటి నాయనా?”

ఇలా అకస్మాత్ గా ఏకవచనంలో పిలిచేసరికి రంగారావు కొంచెం తికమకపడ్డాడు. ఆ సంబోధన లోని ఆర్థిత, స్వరంలోని కంపనం అతన్ని కొంచెం కలవర పెట్టాయి.

“ఏకవచనంలో పిలిచా నని ఏమీ అనుకోకు. తండ్రిలాంటివాడిని, బహువచనంలో సంబోధించి గౌరవిస్తే ఆయు ఊణం అంటారు.”

రంగారావు హృదయం కరిగింది.

“మీ ఇష్టంవొచ్చినట్టు పిలవొచ్చు. నా పేరు రంగారావు.”

“సంతోషం. ఏం చేస్తున్నావు నాయనా?”

“చెప్పాను కదూ? బి. ఏ. పరీక్ష ఆఖరి పేషరు ఇవాళే రాశాను.”

“సంతోషం, బాబూ. తప్పక ప్యాసవుతావు. నీలాంటి సహృదయుల్ని నే నెంతోమందిని చూడ లేను. జీవితంలో నీలాంటివారి అండదండలే ఉంటే ఇన్ని కష్టాలనుభవించేవాడిని కాదేమో.”

రంగారావు ఆసక్తిగా అడిగాడు. “జీవితంలో చాలా ఇబ్బందులు పడ్డట్లున్నారు.”

ఆయన చిన్నగా నవ్వాడు. “అవును కాని వాటినిగురించి నే నెప్పుడూ విచారించను. ఆయన వాళ్ళని కాదని, లోకాన్ని ఎదిరించి వర్ణాంతరం, అందులో వితంతునివాహం చేసుకోకపోతే ఇన్ని కష్టాలు ఉండేవికావేమో. కాని తృప్తి కూడా

ఉండేదికాదు. నాకు జీవితంలో ఇప్పుడు మిగిలిం దల్లా అదొక్క సుఖమే. ఇప్పుడు అమ్మాయి తప్ప నా అనేవల్లేవరూ నాకు లేరు. పిచ్చిసిల్ల.”

ముసలాయన విషాదంగా, ముసిముసిగా నవ్వు కోటం ఎందుకో రంగారావుకి సరిగా అర్థంకాలేదు.

“నేనంటే ఎంత ప్రేమ! నేను సాయంత్రం బడినించి—నేను ఎలిమెంటరీ స్కూల్ టీచర్ నిలే నాయనా; వేషంమాసి కనిపెట్టేఉంటావు—ఏం చెబుతున్నాను? ఆ... నేను బడినించి వచ్చేదాకా తను కూడా కాఫీ తాగకుండా నాకోసం మాస్తూనే ఉంటుంది. పాపం, ఇవాళ ఎంకో ఆలస్యమైంది. నాలుగింటికే పోయేవాడిని. ఆపనీ ఈపనీ తగిలి ఆగి పోయాను. ఇంతలో ఈ వేలంనెర్రీలో పడ్డాను. షిఫాన్ సిల్క్! పిచ్చిసిల్ల ఎంత సంతోషిస్తుందో! డబ్బే ఉంటే! ఎందుకులే. వ్చ. అమ్మాయిదేదిసలు.”

రానురాను ఆయన అర్థస్వగతంగా మాట్లాడటంతో రంగారావు సంభాషణలో ఏమీ కలగచేసు కోకుండా ఊరికే వినసాగాడు. సంజచీకటి పడు తోంది. ముసలాయన ఓ చిన్న పూరింటి గుమ్మం ముందు ఆగి ‘ఓసారి లోపలికొచ్చి కూచుని పో బాబూ’ అని ప్రార్థనాపూర్వకంగా రంగారావుతో అని తలుపుతట్టాడు.

తలుపు తెరుచుకుంది.

మెరుపు మెరిసింది; కాదు, చుక్క తళుక్కు మంది; కాదు. ఓ అమ్మాయి కనిపించింది. ఆ అమ్మాయి రంగారావు అనే ఒకానొక వ్యక్తి ఆసమయంలో ప్రత్యక్షమవుతా డని ఏకోశానా అనుకో లేదు. అనుకుంటే చాటుగా దాకేదేమో. పారి పోయేదేమో. కాని ప్రస్తుతం బెదిరి రంగారావు కళ్ళలోకి నూటిగా చూసింది క్షణం. తరవాత జరి గింది తెలిసి, సిగ్గుపడి చివాలన లోపలికి వెళ్ళి పోయింది.

రెండూ, రెండూ నాలుగు కళ్ళూ కలిసిన క్షణంలో రంగారావు శక్తిని యావత్తు ఏవో అయ స్కాంతశక్తి ఆకర్షించి రంగారావుని బొమ్మలా, శిలావిగ్రహంలా నుంచో పెట్టింది.

ముసలాయన హెచ్చరిక విని లేరుకున్నాడు రంగారావు.

“ఆ కుర్చీ ఇలా వెయ్యమ్మా, శారదా!”

శారద!

“శారద నీరదేందు ఘనసార పటిర మరాళ మల్లికా....” బి. ఏ. పార్థు టూణ్ ని పద్యం గిరున రికార్డులా రంగారావు మనసులో తిరిగింది.

యాంత్రికంగా ఆ పాతకుర్చీలో కూలబడ్డాడు రంగారావు.

“కాఫీ ఉందామ్మా?”

“ఊ... తెస్తున్నా”

ఆ సన్నటి స్వరంలోనే సంగీతశాస్త్ర మంతా ఇమిడిఉందనీపించింది రంగారావుకి.

కాఫీకప్పు కింది—తన దగ్గర గా—శారద పెట్టి నప్పుడు బాణంలా వంగిన ఆ మృగుల తనూలతని మనసులో ఫోటో గ్రాఫు చేశాడు రంగారావు.

ముసలాయన ఏదో మాట్లాడుతున్నాడు. తను వింటున్నాడు కానీ వినటంలేదు. అమ్మాయిలో తన విషయం చెప్పినట్టు చూచాయగా అతనికి తెలిసింది. అప్రయత్నంగా ఆమెవైపు చూశాడు.

మళ్ళీ... నాలుగుకళ్ళూ!

రంగారావు హృదయంలో ఎవరో వీణ మీటుతున్నాడు. వీణ మీటే దెవరు? ప్రశ్నించుకున్నాడు రంగారావు. “శారద కదూ?” అప్రయత్నంగా జవాబిచ్చింది అతని హృదయం—పోనీ, మనసు.

ధ్వనితరంగాలు — ఆనందతరంగాలు! వాటి మీద తేలిపోతూ రంగారావు!

ముసలాయన దగ్గర సెలవుతీసుకొని రంగారావు వీధిలో ప్రవేశించి ముందుకి నడుస్తూ వెనక్కి చూస్తూ సంగు తిరిగి ఎలాగో రూమ్ కి చేరుకున్నాడు. ఊణాలూ, నిమిషాలూ గడిచిపోతున్నాయి.

గదిలో క్యారియర్ ఎదురుచూస్తోంది. ఆ విషయం ఎప్పుడో ఓసారి జ్ఞాపకంవచ్చి తైంమాసి ఉలిక్కిపడి ఆ మొక్కుతీర్చుకుని పడుకుని మళ్ళీ ఆలోచనాసాగరంలో పూర్తిగా మునిగిపోయాడు రంగారావు.

“తనూ ఎప్పుడో కొనాలి; కొంటాడు—చీరలు”

కొంటాడేమిటి! కొన్నాడు! బి. ఏ. ఆఖరి పరీక్ష రాసేసిన రోజే—ఆ సాయంత్రమే.

బిపోయాయి పరీక్షలు. వదిలింది భారం.

మధుర మధురమైన జీవితం. ముందున్నదంతా అదే.

ఆ మాపు! కళ్ళల్లోంచి ప్రవహించే ఆ విద్యుత్తు.

అని మాపులు కావు. తూపులు. కళ్ళల్లోంచి దూసుకుపోయి గుండెల్లో గుచ్చుకుని హృదయాన్ని గాయపరిచాయి.

అదే హృదయబాధ.

పుష్పబాణ విలాసం! చెఱకు విలుకాని తుంటరి తనం!

ఖటావ్ వాయిల్స్ మనసులో మెదిలాయి రంగారావుకి.

షిఫాన్ సిల్క్! మధురస్మృతి.

కొనేవాడు రంగారావు కొన్నాడు. కొనేవాడే రాజు. రంగారావు రాజు. రాజాధిరాజు.

రోడ్డుమీద పోయే జనం ‘హల్స్’ అతిక్రమించి రంగారావు మనసులో జొరబడ్డారు.

రంగారావు హృదయంలో ఏదో బాధ.

పుష్పబాణ విలాసం కాదు. రంగారావుకి అనే ఆలోచించాలని ఉంది. కాని మనసేదో ఆలోచిస్తోంది. రెండూ స్థలంకోసం పోటీ పడుతున్నాయి. ఆ విషయం అతనికి చప్పన తెలిసిపోయింది.

పోటీ! పోటీ!! తనలోకూడా ఏదో పోటీ! తనకి కూడా పోటీ తప్పదు!

బి. ఏ. ప్యాస్ కాగానే ఉద్యోగానికి పోటీ. ఫస్టుక్లాస్, సెకండ్ క్లాస్ ... పోటీ దారులు. తనకి ధర్మకంటే రాగు. అలా అయితే ఉద్యోగం - రాదా? రాకపోతే? డబ్బుండదు. ఉండదు. ఉండకపోతే! కొనలేదు, ఏవీ—చీరలూ, వస్త్రులూ...

రంగారావుకి ముచ్చెమటలు పోశాయి.

ఇన్సురెన్స్ బొమ్మ కనిపిస్తోంది.

జీవితం! భీమా!

కుటుంబాన్ని అన్యాయం చెయ్యకండి! భీమా చెయ్యండి. ఉత్తమోత్తమమైన భీమా కుటుంబం లేక పోవడమే!

కొనేవాడు

ఎందుకో వెంటనే అలా అనిపించింది రంగారావుకి.

కాఫీ తాగలేని ఎలిమెంటరీ టీచర్; సిగరెట్ కొనలేని ఎన్. జి. ఓ.; చీర కొనలేని పెద్ద మనిషి జాలిగా రంగారావు వైపు చూస్తున్నాడు.

జీవితం వాళ్లని మోసగిస్తోంది. ఘోరం.

జీవితం! రంగురంగుల బోర్డు లన్నీ పరస్పరం ద్వేషించుకుంటూ ఈర్ష్యగా చూస్తున్నాయి. పొటి పడుతున్నాయి.

“రండి రండి, రాజులూ... ఏరీ, ఏరీ?”

“కావాలి, కావాలి... ఎలా, ఎలా?”

ఏం కావాలి? ఎన్నో కావాలి! ఇంకా ఎన్నో!! అదే జీవితం.

అవసరాలు

సుఖాలు

విలాసాలు!

ఇవన్నీ కలిస్తే జీవితం. వాటికోసం పొటిపడటమే జీవిత పోరాటం. అతిరథ మహారథులే, రాజాధి రాజులూ, మార్తాండా లేజులూ. యోధానుయోధులకే రాజయోగం.

రంగారావు కింకో ఊహతట్టింది.

బతికేవాళ్లందరూ యోధానుయోధులే. అతిరథ మహారథులు కాకపోవచ్చు.

వేలంపాటలో చిత్తయిన ముసలాయన కనిపించాడు రంగారావుకి. అంతే, అంతే! అందరూ! ఆ రోజున ఆయన — తరవాతి మరొకరు — ఒక్కొక్కరూ! ఎప్పుడో తనూ...!

భయం వేసింది రంగారావుకి.

జీవితాన్ని కాలసర్పం కాటు వేస్తోంది! లాభం లేదు. కాలాన్ని నిర్లక్ష్యంచేసి ఏమరుపాటుగా ప్రవర్తిస్తే జీవితం ఆఖరు.

నేడు పుష్పబాణ విలాసానికి వశమైతే, రేపు?

కొనలేనివాడు ఉండే లేనివాడు. జీవన్మృతుడు.

రాజుని చూసిన కళ్ళతో మొగుణ్ణిమాస్తే మొత్త బుద్ధిపుడుతుంది!

రంగారావు మనసులో ఈ ఆలోచన బాణంలా గుచ్చుకుంది. అతని ముఖం చిన్నబోయింది.

తనని పైకి రానీయకు ప్రపంచం. తనని లక్ష్యపెట్టకు ఎవరూ, ఆ అమ్మాయి కూడా.

రంగారావు నిస్పృహగా, ఆలోచించటం మానేశాడు. కళ్ళు మూసుకున్నాడు. నిద్ర రావటం లేదు. ఎలా వొస్తుంది నిద్ర? తనకి నిద్ర రాదు! ఆశ లన్నీ అడియాసలయాయి. మళ్ళీ ఆలోచనలు.

ఆ అమ్మాయి, శారద — పాపం — నిస్సహాయురాలు. ఆ చూపులో ఏవో ఉంది. ఆ అమ్మాయి కత్వంలో ఏవో అయస్కాంతశక్తి ఉంది. కాంత త్వంతో కాంతత్వం కలిగించవచ్చు. అలా తనవై పేచూస్తే, తన నేత్రాలుకూడా అయస్కాంతాల్లా — ఆకర్షించలేదా?

రంగారావు హృదయం జల్లునుంది. శరీరం గుర్పొడిచింది. కాని, కాని... అయ్యో! తను నిస్సహాయుడేనా? చేతకానివాడేనా? ఏం చెయ్యగలడు? డబ్బే ఉంటే, ఈ కుణంలో ఆమె దగ్గరవాలి... ఎందుకు దంభోక్తులు! డబ్బులేకుండా గాన్నిగురించి ఆలోచించటం అసవసరం. జీవితం ఇలా అడవిగాచిన వెన్నెలగా విపోవలసిందేనా? ఇద్దరికోసం తనామెని కాపాడలేదా? ఆమె సంగతేమిటి? పాపం, ఆ బీద ఎలిమెంటరీ టీచర్ ఆమెకి మొగుణ్ణి ఎక్కడ కొనితేగలడు? ఆమెగతి అంతేనా, పాపం! తనూ, బీదవాడే! ఏం చెయ్యగలడు? ఆమె కసలు వివాహంకాదేమో! ఎన్నో చిక్కులు. తనకి కాదు. తను జీవితంలోంచి పారిపోతున్నాడా?

రంగారావుకి కోపంవచ్చింది, తనమీనే. తి నెక్కడికీ పారిపోవటంలేదు. హాయిగా మంచం మీద పడుకుని నిద్రపట్టిక తన్నుకుంటున్నాడు! కళ్ళు మూసుకున్నాడతను. నిద్ర రాదు. ఆలోచనలు, క్షణాలూ, నిమిషాలూ, గంటలూ గడిచిపోతున్నాయి. టైమెంతయిందో? ఎంతయితే ఏం?

చినాల్సిన మంచంమీదనుంచి లేచి తలుపు తీశాడు రంగారావు. చీకటిగా ఉంది. అలా చల్లగాలికి తిరిగితే నిద్రపడుతుందేమో! తలుపు దగ్గరగా వేసి ఆ చీకట్లోనే బయలుదేరాడు. రోడ్దంతా నిర్మానుష్యంగా ఉంది.

ఆలోచిస్తూ, మానేస్తూ, నడుస్తూ, ఆసుతూ తిరుగుతున్న రంగారావుకి ఆ చీకట్లో గట్టిగా ఓ ఎదురు దెబ్బ తగిలి ‘అబ్బా’ అని రోడ్డుమీద కూలబడి

పోయాడు. వేలికి కంకరాయి తగిలి నెత్తురు వస్తున్నట్లుంది, చెయ్యి తడిఅయింది. దిమ్మరపోయి కాసేపు ఆ వేలుప్పుకుని అలాగే కూచున్నాడు. ఆ అవస్థలో అతనికి శారవ జ్ఞాపకం వచ్చింది. అలా తన వేలినించి రక్తం వస్తుంటే ఆమె ఏం చేసేదో! పాపం, శారద! ఆ సాయంత్రం తను ఆమెకి కాఫీ లేకుండా చేశాడు. తన ఎదటనే ఫ్లాస్క్ లో కాఫీ రెండుకప్పుల్లో పోసి తన కొకటి, తండ్రికొకటి ఇచ్చేసింది. అయినా ఆమె విసుక్కున్నట్టుగా ఏమాత్రం కనిపించలేదు. పైగా ఆప్యాయంగా తన దగ్గరగా వచ్చి ఇచ్చిచెల్పింది! అప్పటికింకా తను వాళ్ళకి సహాయం చేసినట్టుకూడా ఆమెకి తెలియదు. ఎంత మంచిది! ఆమె దగ్గరుంటే కట్టుకున్న పిఫాన్ సిల్క్ చీర బోర్డర్ చింపి తనవేలుకి...! ఎంత మనోహర దృశ్యం!

నెమ్మదిగా లేచి నుంచుని రూమ్ కి వెళ్ళటానికి వెనక్కి తిరిగి అడుగులో అడుగువేస్తూ రంగారావు యాదాలాపంగా ఆకాశంలోకి ఎగురుగా మాశాడు. ఆ నీలకాశంలో ఉజ్జ్వలంగా తెల్లటి మక్క గవళకాంతులు విరజిముతూ మెరుస్తోంది. వేసుచుక్క పొడిచింది. ఆ ఉదయ సౌందర్యాన్ని రంగారావు రెప్పవేయకుండా అలాగే చూడసాగాడు.

సౌందర్యం! అది అనిర్వచనీయం! ఎవరికి వారె అనుభవించాలిసిన అద్భుతం.

ఆ వేసుచుక్కని చూస్తే అతని కేవల జ్ఞాపకం వస్తోంది. ఆ ఉదయ సౌందర్యం చూస్తుంటే అతని కేవల మరో సౌందర్యం మనసులో మెదుల్తోంది.

ఎవరెవరో మనుషులు రంగారావు స్మృతిలో కదులున్నారు. అందరూ పాతవాళ్ళే. కాని కొత్త కొత్తగా కనిపిస్తున్నారు.

పువ్వులు కొంటున్న ఎలిమెంటరీ టీచర్. అతని వదంబంలో రంగారావు కేవల అరుణకాంతి కనిపిస్తోంది.

చాక్ లెట్లు కొంటున్న ఎన్. జి. ఓ—కళ్లలో ఏవో మెరుపల్లే మెరిసి అంగుణ్ణి పాప ప్రకాశించాడు.

చీర వాపసు ఇచ్చి ధోవతులు తీసుకుంటున్న పెద్దమనిషి—సగభాగమే కనిపించాడు.

కాఫీ మానేసిన టీచర్, సిగరెట్లు మానేసిన ఎన్. జి. ఓ, ధోవతులు తీసుకున్న యువకుడూ చిరునవ్వులు నవ్వుతుంటే ఆ నవ్వుల కాంతిలో నేత్రాలు మెరుస్తున్నాయి. ఆ మెరిసే నేత్రాలన్నీ మరుక్షణంలో రెండే రెండు కళ్లుగా మారాయి. వృద్ధోపాధ్యాయుడి నేత్రాలు! ఆ బీద నేత్రాలు ఎంత కాంతిఁగంతాలు!

ఆ వేసుచుక్క! వేసుచుక్క ప్రకాశిస్తూ రంగారావుని చిరపరిచితంగా పలకరిస్తోంది. ఆ చుక్కని చూస్తే ఏం జ్ఞాపకం వస్తోందో రంగారావుకి క్రమంగా తెలిసిపోతోంది. ఆ ఉదయ సౌందర్యానికి సమానమైన దేవో దిగంతాల కివతలే ఆ సాయంత్రమే తను చాలాసార్లు మానేశాడు. చివరిసారిగా సంజచీకల్లో నాలుగు కళ్లూ కలుసుకున్నప్పుడు దేదీప్యమానంగా వెలిగిన ఆ రెండు మక్కలికీ ఆ సౌందర్యం ఎక్కడినించి వచ్చింది? ఏవో నిరంతరజ్యోతి ఎక్కడో వెలుగుతూ కళ్ళిలో ప్రతిఫలిస్తుంటే, ఉదయ సౌందర్యానికి తుల్యమైన ఆ సౌందర్యాన్ని ఏవో ఇచ్చి తను కొనేశాడు.

దాని మూల్యం అమూల్యం.
అది కొనేవాడే రాజు!